



سوال

(36) تعزیر داری کرنا اور بچوں کو طوق بیڑی پہنانا اور ماتم کرنا الح

جواب

السلام علیکم ورحمۃ اللہ وبرکاتہ

کیا فرماتے ہیں، علمائے دین اس مسئلہ میں کہ تعزیر داری کرنا اور بچوں کو طوق بیڑی پہنانا اور ماتم کرنا اور بھوسا اڑانا وغیرہ اور ذکر سوانح ووقائع شہادت وغیرہ میں سامان کرنا اور اس پر رونا اور رولانا اور اس کے واسطے انعقاد مجلس تعزیرت کرنا موجب ثواب ہے یا باعث عقاب اور نوحہ اور مرثیہ خوانی کرنا کیسا ہے اور یزید کے بارے میں کیا اعتقاد رکھنا چاہیے۔ ینوا توجروا

الجواب بعون الوهاب بشرط صحیحہ السؤال

والسلام علیکم ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

تعزیر داری، عدا داری، ماتم کرنا، بچوں کو طوق بیڑیاں پہنانا، فقیر بنانا وغیرہ قرون ثلاثہ مشہود لما بالخیر سے ثابت نہیں، جس کی خبر اخیر [1] اُمّتی قرنی ثم الذین یلو نهم ثم الذین یلو نهم میں ہے کما روی البخاری عن عمران بن حصین نہ کسی اصل شرعی کے تحت میں مندرجہ ہے نہ سلف و خلف صالحین کا اس پر عمل، پس محض بدعت و ضلالت و احداث فی الدین ٹھہرا، جس کے عدم قبول اور رد ہونے پر رسول مقبول ﷺ کا یہ قول منقول ہے، من احداث فی امرنا هذا ما لیس منه فہور اور رونا آنکھوں سے آنسو بہانا خواہ بحالت نہایت مسرف ہو جیسے قدم قادم کے وقت یا محتاجی پر رونا یا بخیاں سزائے حاکم یا استاد مرہبی وغیرہ کے رونا، یا کسی کے صدمہ مفارقت جسمانی سے رونا اس میں کوئی مانع شرعی نہیں محض محبت الہی میں رونا اس کے عذاب و عقاب و محاسبہ کے ڈر سے رونا انبیاء مرسلین اور صالحین زاہدین سے ثابت ہے، و نیز کم ہنسنا اور زیادہ رونا آیت کریمہ فلیضحکوا قليلا و لیبکوا کثیرا سے واضح ہے، کسی حاکم عادل یا عزیز رشتہ دار یا استاد شفیق و مرشد برحق و پشوالے دین کے انتقال و ذکر انتقال سے بوجہ مزید حزن و ملال رونا یا یاد آخرت سے رونا ممنوع نہیں ہے۔ آنحضرت ﷺ کا وفات ابراہیم بن ماریہ قبلیہ میں آبدیدہ ہونا مستقول ہے۔

ایک مرتبہ آنحضرت ﷺ کا ایک جنازہ کے ساتھ تشریف لے جانا اور قبر پر بیٹھ کر یاد آخرت و موت پر بہت رونا حضرت براء بن عازبؓ سے مروی ہے، اسی طرح آیت فکیف اذا جتنا من کل امتن کر آنسو جاری ہونا۔ حضرت عبداللہ بن مسعودؓ سے مروی ہے کہ، قرآن مجید کی تلاوت میں رونا اور رونا نہ آنے تو بتگلف رونا اس کا حکم بروایت حضرت سعد بن ابی وقاصؓ ثابت ہے، خدا کے خوف سے ذرا سے آنسو نکل آئے پر جو فضیلت وارد ہے، حدیث مرویہ حضرت عبداللہ بن مسعودؓ میں موجود ہے، بعد وفات آنحضرت ﷺ حضرت صدیق اکبر و فاروق اعظم کا حضرت ام المومنینؓ کی خدمت میں آنا اور انہیں روتا دیکھ کر دونوں کا رونا روایت حضرت انسؓ میں مذکور ہے۔ وقت معین پر ایصال ثواب فاتحہ و درود سے کرنا موجب اجر جزیل ہے، مجمع مشروع میں میت کے اوصاف کمال و واقعات صحیحہ تیجہ خیر مفید وقت بیان کرنا اور اس کے لیے نظما و نثر مغفرت مانگنا (جس کا وہ مستحق ہے) کرنا، کسی زبان میں ہو، اس کے جوازیں کلام نہیں، ہاں نوحہ مشرکین جو عہد جاہلیت میں مروج تھا، وہ ہرگز نہ چاہیے، وہ نہ میت کے لیے فائدہ رساں ہے اور نہ پسماندگان کے لیے مفید، حضرت عبداللہ بن ابی اوفیٰ راوی ہیں، نبی رسول اللہ صلی اللہ علیہ وآلہ وسلم عن المراثی و فی نسخہ یعنی النوح، یعنی رسول اللہ ﷺ نے مراثی سے منع کیا، ابن ماجہ کے ایک نسخہ میں ہے کہ

مراد اس سے نوحہ ہے۔

حاصل یہ کہ مرآئی سے مطلقاً مرآئی مراد نہیں ہو سکتے، ورنہ بہت سے صحابہ بلکہ خود آنحضرت ﷺ کے لیے مرآئی لکھے گئے اور دین اسلام کا کوئی قاعدہ اس کے منع کا مقتضی نہیں ہے۔ اسی بناء پر شیخ جلال الدین البو بکر مشہور مصنف اسلام نے مصباح الزجاجة میں بذیل حدیث مذکور فرمایا ہے: قال [2] الخطابی انما کره من المرآئی النیاحۃ حتی مذہب الجاحلیۃ فاما الثناء والدعاء للیمت فغیر مکروہ لانه رثی غیر واحد من الصحابۃ کثیر امن المرآئی انتہی اور کسی سیہ کار کے سوء خاتمہ و حسن خاتمہ کے یقینی علم نہ ہونے پر ہم اس کو کرنے کے لیے مامور و مجاز نہیں ہیں اور رنج میں ترک لذت و تزیین ریاء بغیر خلوص کچھ مفید نہیں اور خلوص کے ساتھ بنظر زہد ہو تو اس کا فضل معلوم و مسلم ہے۔ ہذا ما ظہولی واللہ سبحانہ اعلم و علمہ اتم واحکم۔ العبد نعمانی عفی عنہ۔

ہوالمصوب :

واقعی رسم تعزیرہ داری بدعت ہے نہ رسول مقبول ﷺ کے زمانہ میں پایا گیا، نہ خلفاء کے زمانہ میں، بلکہ اس کا وجود قرون ثلاثہ میں کہ مشہود ما با نخیہ میں مقتول نہیں ہوا، اور تاہین دم حرین شریفین زادہما اللہ شرفاً و تعظیماً میں رائج نہیں ہے اور نہ کسی اصل شرعی کے تحت میں مندرجہ ہے، پس یہ بدعت ضلالت ٹھہرا، اور بدعت، ضلالت کو اختیار کرنا لعنت خدا و ملائکہ کا موجب اور رسول مقبول ﷺ کی رنجیدگی کا باعث ہے۔

روی [3] الطبرانی عن ابن عباس قال قال رسول اللہ صلی اللہ علیہ وآلہ وسلم من احدث حدثا او ادا می محمدا فلعنہ اللہ والملائکۃ والناس اجمعین لا یقبل اللہ منہ صرفا ولا عدلا وروی البخاری و مسلم وغیرہما من اصحاب الصحاح عن عائشہ رضی اللہ عنہا قالت قال رسول اللہ صلی اللہ علیہ وآلہ وسلم من احدث فی امرنا هذا ما لیس منہ فہو دوروی مسلم انہ قال قال رسول اللہ صلی اللہ علیہ وآلہ وسلم شر الامور محدثا تھا وکل بدعۃ ضلالت۔

اور سینہ کوبی کرنا، کپڑے پھاڑنا، نوحہ کرنا، خاک اڑانا، بال نوچنا، یہ سب افعال منہیات و ممنوعات سے ہیں، جیسا کہ حدیث شریف میں ہے۔ لیس [4] منا من حلق و سلق و خرق و لیس منا من ضرب الخدود و شق الجبوب و لعن اللہ التیاحۃ و رنفس بیان وقائد شہات اور اس پر رونا بشرطیکہ نوحہ وغیرہ سے خالی ہو، درست ہے اور اس کے واسطے خاص مجلس منعقد کرنا تشبہ روافض و کراہت سے خالی نہیں، جیسا کہ جامع الرموز میں ہے۔ اذ [5] اراد ذکر مقتل الحسین یبغی ان یذکر اولاً مقتل سائر الصحابۃ لئلا یثابہ الروافض کما فی العونا و صراط المستقیم میں ہے، ذکر [6] قصہ شہادت بعقد مجلس باعین قصد کہ مردم ہستون و ناسنہا نمایند و گریہ و رازی کنند ہر چند و نظر طاہر علی دران طاہر نمی شو، و امانی الحقیقت آن ہم مد موم و مکروہ است سنتے۔ اگر مرثیہ میں احوال واقعی ہوں، پس اس قسم کے مرثیوں کو پڑھنا اور سننا کچھ مضائقہ نہیں رکھتا ہے۔

یزید کے بارے میں بعض کہتے ہیں کہ باتفاق مسلمانوں کے وہ امیر ہوا تھا، اس کی اطاعت امام علیہ السلام پر واجب تھی، حالانکہ اس کی خلافت پر مسلمانوں کا اتفاق نہ ہوا اور ایک جماعت صحابہؓ و اولاد صحابہؓ نے اس کی بیعت نہیں کی اور جن حضرات نے بیعت کی بھی تھی، جب ان کو اس کے فتن و فحور کا حال معلوم ہوا، خلع بیعت کر کے مدینہ میں واپس آگئے اور بعض قائل ہیں کہ یزید نے امام حسین علیہ السلام کے قتل کا حکم نہیں دیا تھا نہ اس فعل سے راضی تھا، یہ بھی باطل ہے۔ ق ال [7] العلامة التفتتازانی فی شرح العقائد النسفیۃ تو الحق ان رضی یزید بمقتل الحسین و استبشارہ بذالک و احانتہ اہل بیت النبی صلی اللہ علیہ وآلہ وسلم مما تو اتر معنہ و ان کان تفاصیلہ احادا انتہی، اور بعض کہتے ہیں کہ قتل امام گناہ کبیرہ ہے نہ کفر، اور یہ لعنت مخصوص بکفار ہے، نازم باہن فطانت نہیں جلتے ہیں کہ کفر ایک طرف خود ایذا رسول الثقلین کیا ثمرہ رکھتا ہے۔ قال [8] اللہ تعالیٰ ان الذین یؤذون اللہ و رسولہ لعنم اللہ فی الدنیا و الاخرۃ و اعدا ہم عذابا عظیمنا، اور بعض کہتے ہیں کہ اس کے خاتمہ کا حال معلوم نہیں، شاید اس نے اس کفر و معصیت کے بعد توبہ کی ہو، وقت موت کے تائب ہو گیا ہو، امام غزالی کا احیاء العلوم میں اسی طرف رجحان ہے۔

جاننا چاہیے کہ توبہ کا احتمال ہی احتمال ہے، والا اس بے سعادت نے اس امت میں وہ کچھ کیا ہے کہ کسی نے نہیں کیا۔ شہادت امام حسین و اہانت اہل بیت کے بعد مدینہ منورہ کی تخریب و ہالیان مدینہ کی شہادت و قتل کے واسطے لشکر بھیجا، تین روز تک مسجد نبوی بے اذان و نماز رہی، من بعد حرم مکہ میں لشکر کشی کر کے عین حرم مکہ میں عبد اللہ بن الزبیر کو شہید



کرایا، اور انہیں مشاغل میں تھا، کہ اس کی موت آگئی اس جہان کو پاک کیا اور اس کے بیٹے معاویہ نے برسرِ نبر اس کی بُرائیاں بیان کیں، واللہ اعلم بما فی الضمائر اور بعضے سلف و اعلام امت سے اس شقی پر لعن تجویز کرتے ہیں، چنانچہ علامہ تفتازانی نے کمال جوش و خروش کے ساتھ اس پر اور اس کے اعوان پر لعنت کی ہے اور بعضوں نے اس معاملہ میں توقف کیا ہے، پس مسلکِ اسلام یہ ہے کہ اس شقی کو مغفرت و ترحم سے ہرگز یاد نہ کرنا چاہیے اور اس کے لعن سے کہ عرف و منقح بخفا ہے، اپنی زبان کو روکنا چاہیے، جیسا کہ قصیدہ آمالیہ میں ہے۔

ولم یلعن یزیداً بعد موت

سوی المختار والاعزاء غال

واللہ اعلم بالصواب۔ حررہ تراب اقدم اولیاء الباری محمد عبدالہادی الانصاری۔ بن مقبول من رفع السماء بغیر عمد مولانا علی محمد بن خاتم الفقہاء والمحدثین مولانا محمد معین بن سید انحصین سند اللہ نقین محمد معین ادخلہم اللہ فی اعلیٰ علیین وافاض علینا من برکاتہم و برکات مشائخہم الکاملین۔

محمد عبدالہادی

تعزیرہ بنانا، اس میں شریک ہونا، اس پر چڑھا و اچڑھانا یا منت ماننا ایامِ عشرہ محرم میں ذکر شہادتِ حسنین کرنا، رونا، پیٹنا، چلانا، نوح کرنا، کپڑے پھاڑنا یہ سب نادرست ہے اور بدعتِ سینہ اور یزید کو بُرا کہنا خلاف احتیاط ہے۔ فقط واللہ اعلم، بندہ رشید احمد گنگوہی عفی عنہ

رشید احمد 1301

تعزیرہ داری کرنا وغیرہ امور مذکورہ فی السؤال ناجائز و بدعت ہیں اور موجب عقاب اور یزید پینے کئے کو پہنچ گیا، اب اس پر لعنت کرنا، اس کو گالی دینا، بُرا کہنا نہ چاہیے۔ فرمایا، رسول اللہ ﷺ نے لاتبوا [9] الاموات قد افضوا الی ما قدر موراواہ البخاری، کذانی بلوغ المرام۔ واللہ تعالیٰ اعلم بالصواب۔ الرافق سید محمد عبدالسلام غفرلہ۔

سید محمد عبدالسلام

[1] میری بہترین امت میرے زمانہ کی ہے، پھر وہ جوان کے بعد آئیں گے، پھر وہ جوان کے بعد آئیں گے۔

[2] خطاب نے کہا، جاہلیت کے زمانہ کی طرح مرثیہ کہنا حرام ہے ورنہ میت کے لیے دعا کرنا یا اسکی تعریف کرنا مکروہ نہیں کیونکہ ایسے مرثیہ تو کئی ایک صحابہ سے بھی مستقول ہیں۔

[3] رسول اللہ ﷺ نے فرمایا، جو کوئی بدعت ایجاد کرے یا بدعتی کو پناہ دے، اس پر اللہ تعالیٰ فرشتوں اور سارے جہان کی لعنت ہے، اللہ نہ اس کی نفلی عبادت قبول کرے گا نہ فرض، اور فرمایا جو کوئی ہمارے دین میں ایسا کام کرے جو اس کا حصہ نہیں، تو وہ کام مردود ہے اور فرمایا بدترین کام بدعت ہیں اور بدعت گمراہی ہے۔

[4] جو سر کے بال نوچے، سینہ کو پی کرے اور کپڑے پھاڑے، وہ ہم میں سے نہیں ہے اور فرمایا جو رخسارے پیٹے، گریبان پھاڑے، وہ ہم میں سے نہیں ہے اور فرمایا خدا نوحہ کرنے والے پر لعنت کرے۔

[5] جب امام حسین کا واقعہ بیان کرنا چاہے تو پہلے تمام صحابہ کی شہادت کا تذکرہ کرے تاکہ شیعہ کے ساتھ مشابہت نہ ہو۔



[6] کسی مجلس میں شہادت کا واقعہ اس طرح سے بیان کرنا کہ لوگ سنیں اور افسوس کریں اور گریہ وزاری کریں، بظاہر اس میں کوئی عیب معلوم نہیں ہوتا، لیکن حقیقت میں یہ بھی بُرا ہے۔

[7] صحیح بات یہ ہے کہ امام حسین کے قتل سے یزید خوش ہوا اور اہل بیت کی توہین کی، اگرچہ اس کی تفصیل آحاد ہے، لیکن اس کے معنی متواتر ہو چکے ہیں۔

[8] جو لوگ اللہ اور اس کے رسول کو تکلیف دیتے ہیں، اللہ کی ان پر دنیا اور آخرت میں لعنت ہے اور ان کے لیے ذلیل کن عذاب ہے۔

[9] مزدوں کو گاللی نہ دیا کرو، جو کچھ انہوں نے آگے بھیجا، وہ وصول کر رہے ہیں۔

فتاویٰ نذیریہ

جلد 01